

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrīkastūrirāṅgācārya viracitaṁ

॥ śrī

lakṣmīhayavadanamantramālikāstutih ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namah

śrīmatē nigamāntamahādēśikāya namah

॥ śrī

lakṣmīhayavadanamantramālikāstutih ॥

ōmityātmānamantarniyamitakaraṇai -

rdhyāyatāṁ dhyāyatīhāṁ

ōmityēva svayaṁ yaḥ pariḥṛtavihatiṁ
siddhimādhātukāmaḥ |

vaktrē vāhasya tasya stutimatimitavā -

kprastuvē tanmanūdyā -

dvarṇādyasragdharābhvirvimirritavividhā -
vadyadhārābhviradya || 1 ||

rgbhiḥ śāśasyamānō mahimajuṣi yaju -

ṣyēṣa jōghuṣyamāṇaḥ

sāmnā tōṣṭūyyamānō munijanahṛdayā -

bjēṣu rārājyamānaḥ |

nīhārōrvīdharābhā pratibhaṭarucibhiḥ

kiñca bābhāsyamānaḥ

śrēyaḥ sthēyō vidhattāṁ mama hayavadanā -

bhikhyayā khyāyamānaḥ || 2 ||

yacchatvacchācchabōdhaprasaramiha sa na -

śchandamātrāprakļptā

cicciccitraprapañcasthitigatiniyati -

*rmūrdhni tuṅgasturaṅgaḥ |
bhaṅgavyāsaṅgadūraprasṛmaraśaradu -
dbhūtarākāsudhāṁśu -
jyōtsnāsacchāyavidyāvisaravitarāṇa -
sthūlalakṣō valakṣaḥ || 3 ||*

*juṣṭō dēvyā tayā'vyānnigamasamudaya -
drōhasamrambhagarja -
haitēyāraṇyavāhadviṣaduditarava -
nyakcikīrṣā"kulasya |
vaktrē vāhasya hēśāhalahalaninadē -
'bhūtapūrvē pravṛttē
bhrāntvōrastō'vatīrya drutataramamumā -
śliṣya yā vismitā"stē || 4 ||*

*sāraḥ sāmnāmudāraḥ sarasatararcā -
mrddhirantardhidūrā
bhadrāvaṣṭambhayaṣṭirvidhinidhi yajuṣāṁ
bhāgyamātharvaṇānām |
aṅgānām tuṅgaśrṅgām lagatu mama tura -
ṅgōttamāṅgō'ntaraṅgē
sadyō hṛdyāni padyānyapi parikalayan
viśvavidyāniṣadyā || 5 ||*

*madhyēbimbām sudhāṁśōrdyumaṇinibhamaṇi -
śrēṇibhārājirājat
hāraistārairudārairapahasitasudhā -*

*sāgarōtsāri pūra iḥ |
vāmāṅkāvāsalīlākutukalalitayā -
'pyaṅkitah paṅkajākṣyā
śaṅkātaṅkam ca paṅkam tirayatu karuṇā -
paṅkilaḥ kaścidarvā || 6 ||*

*rūḍhā praudhāsu vācāsvapi puruṣamati -
vyāpr̥tivyāptyaśoḍhā -
svādhūtāntāsu tāsu pratihatagatitā
tvannutāvānanē'rvan |
itthām satyapyaḥām yattava guṇagaṇanā -
rambhasaṁrambhanighnaḥ
sthānē tat yēna bālō'pyativitatabhujō
vistr̥tiṁ vakti sindhōḥ || 7 ||*

*pātā pātālabhūmyambaratalanilayā -
vāsajāyāsasārāt
yātāyātānupūrvyādavigatajananī -
garbhavibhrāntiyōgāt |
vēdyā vēdyāvamarśāskhalitagatiyatī -
śānarājyāsabhājyah
śāntāśāntām samṛddhiṁ vitaratu sa mama
vyājavājīvirājī || 8 ||*

*yasmin vijñānavārdhāvadhijagati purō -
jjīrbhamāṇē'śṭamūrtēḥ
mūrtih sā dakṣinākhyā tridaśapariṣadā*

*bindurālakṣya dakṣā |
vāṇī sā padmasadmapriyatamagrhiṇī
kā'pyabhāṇīha vēṇī
pārāśaryapradhānō'pyagaṇi munigaṇah
palvalaṁ pātu sō'rvā || 9 ||*

*vēdōddhārōdyatam tatpradiśatu mithunam
śarma śarvādimānāṁ
sēvāhēvākabhūmōdyadahamahamikā -
kuñcanadvēsimūrdhnām |
śīrṣēsvābhānti yasya dviguṇamaṇilatā -
bhāvabhājaḥ kaṭākṣāḥ
kalyōtpullāmbujātапramadabharanirā -
kāranistandardrṣṭēḥ || 10 ||*

*dākṣyaṁ lakṣyēta dhātuḥ kva nu khalu jagatī -
jālanirmāṇalīlā -
rambhē samjñāvidhāvapyatha ca taducitā -
nēkamūrtipraklptau |
tattatkṛtyaprapañcēśvapi ca diviṣadāṁ
daityapāśāhṛtānām
āmnāyānām dayārdrō yadi hayavadanō
nōddhṛtiṁ samvidadhyāt || 11 ||*

*hastālambāya bhūyāt sa mama pathi satāṁ
srastavṛttasya nityaṁ
nyastāśeṣāgamābdhēradhikamapi samāṁ*

vastunī yasya na stah |
śastāmastōkadhīsaṁstutimapi janayan
yō nayanmōhamastaṁ
nyastaṁ yassavyahastē kalayati ca mudā
pustakaṁ mastakē'rvā || 12 ||

ratnaṁ yatpratnavācā nirupamasuṣamā -
kāntasīmantinīnāṁ
sīmantē nityalālyāṁ hṛdayasarasijē -
'jasradhāryāṁ budhānāṁ |
dugdhōdanvattanūjākarajalajayugī -
lālanōdyanmr̄jātō
nityāṁ nūtnāṁ hayāsyāṁ mama kalayatu ta -
nnissapatnaṁ prayatnam || 13 ||

natvāṁ yadbhinnavṛttāvaghaṭitamupala -
bhyōdyamāaddrāgvirēmuḥ
tē tē nārāyaṇākhyāmitaravibudhasā -
dhāraṇīṁ kartukāmāḥ |
yasmiṁstadyōgarūḍhyōrguṇamaṇijaladhau
puṣkalam vartanāṁ syāt
dēvō māyādhavō'sau dhayatu hṛdi rujāṁ
saindhavō bāndhavō naḥ || 14 ||

karṇāvarṇōjarājanmukuladalasamā -
varvatō'narvaṇō mē
prōrṇūyāstāṁ lalāṭē kuṭilavidhisamu -

tkīrṇasaṅkīrṇavarṇān |
varṇyētē yāvamuṣya tribhuvanavapusō
vyōmapātālarūpau
parṇairvā'pyarṇasā vā satatamapi rucim
pūrṇayadbhirmahadbhiḥ || 15 ||

maṇḍalyā maṇḍanānāṁ maṇigaṇaghrṇibhi -
ṛghūrṇitadyōmaṇīnāṁ
nīrandhram maṇḍitāṅgah sitakararucirē
puṇḍarīkē niṣaṇṇah |
āmnāyānāṁ śikhaṇḍairavagatagarimā -
khaṇḍitākhaṇḍalāriḥ
daṇḍam pāṣaṇḍaṣaṇḍē kṣipatu sa tarasā
vājituṇḍaprakāṇḍah || 16 ||

ēkō'grē lōkamātrā sahamahitaviḥr -
tyunmanāstanmudē yō
nābhīpadmē vidhāturjanimapi kalayan
yō nayatyāgamāṁstam |
lōkāmnāyaikamūlākṣararucirakalā -
mātrkā sā yadīyā
sōsāviṣṭham prakṛṣṭam ghaṭayatu ditiya -
sphoṭakō ghōṭakō naḥ || 17 ||

pranyāyēnādhvarāṇāṁ manumayatanumā -
dhāya viṣvagviniryat
jvālāmālājaṭālānalalahutahaviṣāṁ

*sāramāsvādya cārum |
gīrvāṇānvāravāṇānniyamitakaraṇāṁ -
stūrṇamāpyāyyakāmāḥ
kalpyantē yājamānāḥ kalayatu sa mudāṁ
kō'pyanarvā"nanē'rvā || 18 ||*

*avyādavyāhatārthō dhiyamupajanaya -
nnavyayōvyājavājī
bhavyābhavyākṛtādyākṛtimatanuta yō
nāmarūpadvayasya |
yō'ntaryantum ca mantum vyudasitumadiśa -
jjantujātasya yō vā
kalpāntē'lpānyalōkagrasanasamuditā -
pīnatānanditundah || 19 ||*

*ōdanvanmēkhalāntādbalinilayayutāt
kṣmātalādā ca lōkāt
nālīkāvāsavāsādavahitamanasā -
'pīkṣitē sthāsnujātē |
yādrīnālakṣi kaścit sakṛdapi namatāṁ
sādhvasadhvamṣadakṣah
bhaktānukrōśalakṣmā kṣapayatu mama hr -
tkṣōbhamakṣṇā sa vājī || 20 ||*

*gīte daitēyamōham kalayitumanasō
yasya hēśānuṣaktē
prakhyātōdgīthabhabitī śritavati janitē*

*rōdasīrōdhakē drāk |
dēvāḥ sambhrāntabhbāvā ditijakulamalam
vyākulam dhūtagarvā
gandharvā mōhaśeṣam samajani jagatī -
śeṣamēṣō'vatānmām || 21 ||*

*thaṁ kiṁ śabdasya mūrdhni kvaciduditamupa -
śrutyā yattatpadādi -
ṣvapyētadyōjayitvā kāturaṭanapaṭu -
svairavācō'pi jantōḥ |
sadyaḥ siddhyanti vāṇyō namadamaraśira -
ssadma yatpādapadma
dhyānāddrākṣāsadrākṣāḥ kalitaguruśirah -
kampanāḥ pātu sō'rvā || 22 ||*

*vaktum sūktam sudhāktam pratikathakavacō -
vīcivēgaṁ ca hartum
kartum kāvyam ca bhavyam hitamapi puruṣā -
rtham ca tattvam ca vēttum |
vāñchā cēnmānasāñca sphāṭikamaṇimaya -
kṣmādharābhādharikrt
rōcirvīcibhirārādakhilamapi jaga -
tplāvayantam hayam tam || 23 ||*

*puṣṇan harṣam surāṇām janimayamayati
smēti nō vaktumīśē
prāgēvāsītpramattāsuragrhanikarē*

yatsurāṇāṁ praharṣaḥ |
śrutyāvirbhūtihētuḥ śravaṇasamudayā -
nantarē’sminnayuktaḥ
tasmādasmādananyān dhruvamavitumasā -
vāvirāsāsvabhāsā || 24 ||

ētaśśvētō’pi rājadrajatagirivarā -
kāradhikkārakārī
vidyudvidyōtibhāsōdyadaruṇakiraṇō -
nnidrapadmaṁ vahantyā |
kālindīmandirēndīvararucirucirā -
pāṅgadhārābhīrārāt
siñcanyā’ngāni dēvyā satatakṛtapari -
ṣvaṅgatō’vyāt turaṅgah || 25 ||

mañjīram mañjulaṁ tē hayamukha ! mama sa -
ñjīvanāyāstu śiñjā -
vyājēnāmnāyavācāmanitaraparatāṁ
vyañjayattvatpadōryat |
lagnam taddhāraṇāsu dviguṇamunijana -
stōmahṛtpadmanityō -
llāsāyāsāditātmadvayamiva savidhē
jāgradarkasya bimbam || 26 ||

hāridram kinnu sūtram śrutitati sudatī -
kaṇṭhabhūṣārthaklptam
srōtassārasvataṁ vāñmayajanaganagirē -

rnissṛtaṁ vēti śakyam |
vaktrē vāhasya vāmaprasṛtitalalasa -
ddhaimasatpustakāntah
dīvyatsūtraṁ pavitraṁ mama kalayatu śam
bhānubhānōḥ sagōtram || 27 ||

śvabhrēśvabhrēbhīyātīndititanujanusō
bhrāmayitvā vibhindan
śīrṇāngān kīrṇakēśān bhṛśamatirabhasām
pātayan nirjarāṇām |
svārājyam prājyayanyō mihira iva hima -
jyādharādujīhānah
bhābhātyaśvāsyavāmētarakaravidaḥṛta -
ścakrarājassa nō'vyāt || 28 ||

śīṣyāṇām cittabhūmau pracurataratamah -
kaṇṭakāni vyapōhyā -
sicyātyartham kaṭākṣāmṛtarasavisarai -
śśāstrabījāni vaptum |
nirnidrō jñānamudrāruci rakaratalē
dakṣinē yō'kṣamālām
bibhradbhātyaśvavaktraḥ sa haratu nitarā -
maṇhasām saṇhatiṁ mē || 29 ||

ramyam syādbimbamindōḥ śaraduditarucē -
rambarānniryadētat
kim vā ḥiṇḍīrakhaṇḍam kalaśajalanidhēḥ

kim nu vā puṇḍarīkam |
vāgbrahmōddāmalilāgrhamiti vibudhai -
rūhyamānō hayāsyē
nōpāttah savyahastē mama bhavatu śubhā -
lambanaṁ kamburājaḥ || 30 ||

sēvyā śarvādisarvatridaśapariṣadā
śaśvadāśvinī śrīḥ
asmākaṁ yā sapatnī lasati bata śirō -
'syādhirūḍhēti sērṣyam |
jētum tāṁ santatōditvaravaramahasā
bhāti nakṣatramālā
dēvacchandē sthitā yaṁ satatamapi samā -
rādhayantīva sō'vyāt || 31 ||

nantuh santrāsahārī dadhadapi haritāṁ
śaśvadātmayanūnāṁ
yastāṁ mūrdhnyēva nityaṁ prakaṭayati harēḥ
pūruṣasyāpi satyam |
śrautīṇī mukhyētaratvāvagatimapi viśi -
ṣṭādvitīyatvadrṣṭīṁ
spaṣṭīkartum jagatyāṁ sphuṭayatu sa jhaṭi -
tyasmadiṣṭāṁ viśiṣṭām || 32 ||

mastē'rvan vistaraiḥ kim vihara mama manō -
mandurāyāmamandaṁ
kalpantē'nuplavāstē mama satatamimē

*hīndriyāśvā daśā'pi |
kim cātrānalpakalpāvasaravisaradu -
ccāvacākāramūrti -
sphūrtisphītōrukarmapraguṇatrñagana -
ścarvaṇāya pranītaḥ || 33 ||*

*vastūrīkartumarcāvidhiṣu samucitaṁ
nānyadasyēti jānan
kastūrīraṅganāthaḥ stavamimamupadā -
mādimāśvasya dhattē |
yastūnō yō'tiriktaḥ sakalamapi ca tam
hṛdyayannarthamasmin
svastūlīkāradhīrāṁ vitaratu paṭhatāṁ
vāgadhīśaḥ sa buddhim || 34 ||*

॥ śrī lakṣmīhayavadanamantramālikāstutih samāptā ॥